

# ኤርትራ ዋና ሃብታ ህዝባዩ

## 2ይ ክፋል

ናይ 1998 ዓ.ም ውግእ ዶብ ኣብ መንጎ ኤርትራን ኢትዮጵያን ምስ ተወድኤ ክልቲኤን ሃገራት በቲ በደል ኣብ ልዕሊይ ተፈጻሚኒ ኣሎ ኢሉን ዝኣመናሉ ነጥብታት በብዝተጠቀሙን ጉዳዮን ክርኣዮሉን ኣብ ናይ ዓለም ቤት ፍርዲ ኣቕረቡን። ዓለማዊ ቤት ፍርዲ ድማ ነቲ ብክልቲኤን ሃገራት ዝቐረበሉ ክስታት መርመሩ በቲ ክልቲኤን ዝተሰማማዑ ዓሉ ሐደን ወሳንን ውዕል ኣልጀሪስ ፍርዲ ሂቡ። ክልቲኤን ሃገራት ከምቲ ዝተሰማማዑ ውዕል ነቲ ዝተወሰነሉን ፍርዲ ተቐቢሉ ነኦ ከብቐዓ፡ ፈደራላዊ መንግስቲ ኢትዮጵያ ምልክት ዶባት ከይፍጸም ምእንቲ፣ ኣብ ስምምዕ ዘይነበረ ዓንቓፊ ነጥብታ ት ፈጢሩ ጠጠው ከምዝብል ገይሩ። ቀዲሉ ኩነታት ጽልኢ ናይ ክልቲኤን ሃገራት ኣብ ዝለዓለ ጥርዚ ደይቡ ዝነበረ ውግእ ናብ ኣይ ሰላም ኣይ ውግእ ኣብ ወረ ውግእ ሰጊሩ ኣብ ናይ ክልቲኤ ሸነሽ ዶባት ዓሪዱ ዝነበረ ወተሃደር ነታ ስዒባ እትትኮስ ጥይት ክጸናጸን ኣብ ናይ ተጠንቀቕ ጊዜ ተዋጢሩ ብዙሕ ዓመታት ጸኒሑ። ጩካን ዲክታቶር ኢሳይያስ ጸገም ዶብ ከይፍታሕ ብምክንያት ሕንገዱ ውያነ ምሉእ ድልዎቱን ሕልሙን ስለ ዝሰመረሉ ድማ ወያነ ካብቲ ወሪራ ሓዛቶ ዘለ መሬትና ከይወጽኤት ዝኾነ ካልእ ስራሕ ከይስራሕ ዓጊቱ፣ ኤርትራ ብኤኮኖሚ ክትዓኑ ዕድል ረኺቡ ነቲ ካብቶም ዓቢ ስልጣን ዝነበሮም ኣመሐደርቲ ሰብ ክእለትን ተመክሮን ወገኑ ኣብ ጊዜ ስልጣኖም ኤርትራ ከዕንውዋ ህዝባ ከጽንትዎ ከይፈጸምዎ ዘምለጡም ዕድል ወራሲ ከይኑ ጽልኡም ከተግብረሎም ይኸእልዩ ኢሎም ስለ ዝኣመንዎ ኣብ ልዕሊ እቲ ክፋእ ጠባዩን ድልዎቱን ኣቀዲሙ ስልጣን ክሕዝ፣ ኣብ ስልጣን ነዊሕ ጊዜ ከጽንሖ ዘኸእል ናይ ፈላሊ ኻ ግዛእ ሜላ ክጥቀም፣ ኣብ መንጎ መጋድልቱ ብሕቡእ ክፈላሊ፣ ንፍዕ ሰራሕተኛ ኮይኑ ክርኤ፣ ኩሉ ኣነ ክገብሮ፣ ኩሉ ኣነ ባዕሊይ ክውንኖ ክብል፣ በብቐሩብ እቶም ምስኡ ዝነበሩ መጋድልቱ ስርሑ ርእዮም ክኣምንሉን ክለምደዎን ዘኸእል ኣድላይ ዝበልዎ ሓበሬታትን ቀንዲ ኣድላይ ምክርታትን ኣስኒቐሞ። ንሱ ድማ ኣብ ጊዜ ገድልን ድሕሪ ነጻነትን ናቱን ናይ ወገኑ ጽልእን ደመሩ ኣብ ክንዳኡም ኮይኑ ክፍጽም ወይ ምተካእታ ናቶም ኮይኑ ህዝቢ ኤርትራ ከጽንት ዝተላእከ ሰብ ኢዩ። እቲ ክፋእ ሕልሙን ዝተዋህቦ ምክርታትን ተጠቐሙ ሕያዎይ ተመሲሉ ኣብ ውሽጢ ንጹህ ህዝቢ ተሓቢኡ ግብሪ መልእኽቱን ህርፋን ስልጣኑን ቀስብቐስ ከጥጥሕ ስለ ዝሰመረሉ ዓቢ ዕድል ረኺቡ ፖለቲካዊ፣ ኤኮኖሚያዊ፣ ማሕበራዊ ጉዳያት መንግስቲ ጩቢጡ ህዝቢ የሰቐ ኣሎ።

ኩሉ መንእሰይ ኤርትራ ኣብ ገድላ ክጽንበር ከሎ ዓቢ ምስ ንእሽቶ ወዲ ተባዕታይ ምስ ጓል ኣንስተይቲ ምሁር ይኹን ዘይተማህረ እታ ዝነበረት ሓንቲን ቅንዕትን ካብ ዝኾነ ምክሪ ዘዩድልያ ቀላል ናይ ባዕሉ ሓሳብ ባዕዳዊ ገዛኢ ሰጉን ሃገር ነጻ ምውጻእ ጥራይ ኢዩ። ካብ

ወለድን ቤተሰብን ዝነበረት ሐንቲ ምኽሪ ድማ ኪድ / ኪዲ ኣብ ኣሕዋትኩም ተጸንበሩ ጥራይ እያ። ኣዓዋቲ ስራሕ ክፍጽም እምበር፡ መራሒ ክኸውን፡ ስልጣን ክሕዝ ትምኒት ዝነበሮ ሰብ ኣይነበረን። ካብ ጽቡቕ ሕልናን ጽቡቕ ድልዎትን ተበጊሾም ብድሕሪኦም ዝተረፈ ጎኖም ምእንቲ ሰላምን ፍትሕን ክርከብ ጉልበቶም ከይበቐቐ ክብርቲ ሂወቶም ከፊሎም ነጻነት ኣምዲኦም። ሕድሪ ገዲፎሙልና። ግን ዘይፈለጥዎ ብኣንጻር ጽቡቕ፣ ሒማቕ ዝሓስብ፣ ካብ ሰብ ክርህዎ ክጠምን ክሓስሞን ዝምነን ዝገብርን፣ ሃብቲ ሃገርን ጉልበት መንእሰይን ገቢቱ ዝለዓለ ስልጣን ሂወቱ ዊን ዝበሎ ድልዎቱ ጥራይ ዝፍጽም ሕቡእ ሰብ ገዲፎም ሓሊፎም። ዕላማ መስዋእቶም፡ ሕድሮም ተረሲዑ። ወለዲ፡ ኣቦን ኣደን፡ደቂ፡ ብዓል/ብዓልቲ ቃልኪዳን ኩሉ ህዝቢ ዓው ኢሉ ኣብ ልቡ ዘሎ ሓሳቡ ከይዛረብ ኣፉ ዓጽዩዎ። ትንፋሱ ኣብ ክንዲ ናብቲ ባህርያዊ ህያብ ኣምላኽ ኣብ ቅድሚኡ ዘሎ ህዋ ኣዩር ዘተንፍስ`ሞ መንፈስ ዕርፍቲ ዝረክብ፣ ብጓሂ ትንፋሱን ንብዓቱን ተሓዋዊሹ ተመሊሹ ኣብ ውሽጢ ኣካላቱ ፈሲሱ ከም ዝሰቐ ገይሮዎ። ሕጂ`ውን ይቕጽሎ ኣሎ።

ኢሳያስ ከምቲ እቶም ንዕኡ ዝመስሉ ዝኣምንዎን ዝኣምኖምን ውጉኑ ዝለኣኸዎ ዝፍጽም፣ ንሱውን ንዕኡ ዝመስሉ ዝኣምኖምን ዝኣምንዎን ውጉኑ ዝኾኑ ሰባት ኣብ ጥቕኡ መዲቡ ተለኣኣኸቲ ሰሪዑ፣ ዘይበደለ ሰላማዊ ሰብ ኣእዳዉ ተኣሲረን ኣእጋሩውን ብሞቕሕ ተቐርቂረን ኣብ ኢድ ዓማጺ ወዲቐን ኣለዎ። ዕሽላት ካብ ዕድሎም ተኸሊፎም ካብ ገንዘብም ብሓይሊ ተገፊፎም ኣገልገልቲ ኮይኖም። እቶም ዝተረፉ ድማ ካብ ማእሰርቲ ፈሪሖም በበይኖም ፋሕ ኢሎም ካብ ሃገሮም ወዲኦም ከምዝስደዱ ገይሩ፣ ነቲ ዋና ሃብቲ ሃገር ጉልበት ኤርትራዊ መንእሰይ ካብ ሃገር ጸንቂቐዎ። ኣብ ዓዲ ዝተረፈ ጉልበት መንእሰይ ድማ ወተሃደር ኮይኑ ብጥሙይ ከብድን ዕሩቕ እንግድዓን ኣብ ዶብ ኤርትራን ኤትዮጵያን ዓሪዱ ክሕሉ ዓመታት ሓሊፉ። ብዙሕ ደም መንእሰይ ዝፈሰሰ መሬትካ፣ ጸላኢ ሰጉግካ ህዝብኻ ብሓጎስ ትድብስ እምበር ኣብ ሓዲር ጊዜ ምስ ሓዲሽ መራሒ፣ መራሒ ጽላኢት ሃገርና ተሻሪኽካ ኣብ ታሪኽ ውግእ ኤርትራን ኢትዮጵያን ዝተኸፍለ መስዋእቲ፣ ስንክልና፣ ዝዓነወ ንብረት፣ ዝተፈጥረ ምዝንባል ናይ 30 ዓመታት ቅድሚ ነጻነት ውግእን ናይ 3 ዓመታት ድሕሪ ነጻነት ሓደገኛ ናይ ዶብ ውግእን ኣብ ህዝቢ ዘስዓቦ ጥፍኣት ኣብ መሬት ዝፈጠሮ ዕንወት ክሳራ ተደመሮ ክሳራ ኢና ከሲርና፣ መምዘኒ ዘይብሉ ክሳራ እባ። ኣብ ምሉእ ኣእምሮ ህዝቢ ኤርትራ ሕማም፣ ጓሂ ኣሕዲሩ ዓቢ ስምብራት ኮይኑ የሰቐየና ኣሎ፣ ክሳብ መንእሰይ ኤርትራ ታሪኽ ኣቦታቱን ኣዴታቱን ኣሓዲሹ ሓላል ጉልበቱ ኣብ ቁምነገር ኣውዒሉ ኣብ ሃገርና ስላምን ፍትሕን ዘረጋግጽ ድማ ዝኸሰርናዮ ክሳራ ካብ ኣእምሮና ኣይክወጽእን ኢዩ። ኣብ ኣእምሮ ህዝቢ ዘይነበረ ልቢ ህዝቢ ዝሰብረ ቃላትን መግለጽ ሓጎሱ ከም ሓደ ቆልዓ ልቡ እንዳ ጠብጠብ ካብ ድልዎትና ወጻኢ ተሓቢኡ ዝነበረ ሕልሙ ምስ ህዝቢ ኢትዮጵያ ስለ ዝተሓወሰ ነገር ዝተወደኤ መሲልዎ፣ ንሕና ኣይከሰርናን ዝበሎ ንህዝቢ ኤርትራ ምእንቲ ከጉሂ ንህዝቢ ኢትዮጵያ ድማ ምእንቲ ክሓጉስ ኢዩ። ምሕንጻድ ዶብ ኣብ መንጎ እቶም ብዙሓት ዘለዉ ሽግራት፡ እቲ ዝደቐቐ ሕቶ ኢዩ ክብለና ከሎ ድማ ነቲ ኩሉ ኣብ መንጎ ኤርትራን ኢትዮጵያን

ዘሎ ክለዓል ዝከኣል ዝኾነ ነጥብታት ብጉዳይ ሃገርና ተደብዩ ክተርፍ ከይተላዕለ ተሰጊሩ ክሕለፍ እሞ መደምደምታ ገይሩ ናይ ባዕሉ ድልዎት ክፍጽም ስለ ዝደለዎ ኢዩ። ዝወረደና ኤኮኖሚያዊ ዕንወት፡ ሰብአዊ ብርሰት፡ ረብሐን ጥቕምን ኤርትራ ደምሲሱ፣ ሕጂ ድማ ኣይከሰርናን ኢሉ እቲ ተረፉ ኣሎ ዝብሃል ጉልበት መንእሰይን ንብረት ሃገርን ኣገዲዱ ኣብ ነንሕድሕድ ውግእ ውሽጣዊ ጉዳይ ኢትዮጵያ ኣእቲዩ፣ ኣቕዲሙ ምስ ወያነ ዝነበሮ ናይ ባዕሉ ሕዳር ጽልኢ ከውጽእ፣ ብኻልኣይ ድረጃ ድማ እታ መመሳመሲት ዶብና ካብ ኢድ ወያነ ከዮምለስና እትብል ናይ ለይትን መዓልትን ቃና ምስ ተወድኤት መንእሰይ ኤርትራ ተመሊሹ ኣብ ስልጣኑ ሓደጋ ከይኮኖ ስለ ዝሰግኤ ኣብ ውግእ ኣእትዩ ከጥፍኦም ኣጽናቲ መልእኽቱ ክፍጽም ስለ ዝደለዎ ኢዩ። ንሕናውን ከይዓሾና ድልዎቱን ሓሶቱን ተረዲእና ካብ ዘይጉዳይና ጉዳይ ነንሕድሕድ ውግእ ኢትዮጵያ ወዲእና ጉዳና ንግበር። ይከኣልዩ ዝሕጥሕጥ ከይበልና ጉዳይና ጉዳይ ሃገራዊ ቁዋም፡ጉዳይ እሱራት፡ጉዳይ ገደብ ዘይብሉ ሃገራዊ ኣገልግሎት፡ጉዳይ ሰላምን ፍትሕን ኩሉ ብምኽንያት ስርዓት ህግደፍን ሰዓብቶምን ጎዲሉና ዘሎ ከይረሳዕና። ኣብዚ ግዜ ደቡብ ም ከላ ዕላማና ከይረሳዕና ኣብ ዕላማና ጥራይ ኣተኩርና ዘዓውት ስራሕ ሰሪሕና ንህግደፍ ስልጣኖም ንመንጥሎም።

ህግደፍ ኣብ ኩሉ ኤርትራዊ ዘለዎ ሃገራት ሰዓብቲ ወዲቡ ነቲ ጩፍጩፊ ዕላምኡ ከይፈርስ ደድሕሪ ሰዓብቱ እንዳ ተኸታተለ ከከም ኣድላይነቱ ብትእዛዝ ካብ ላዕሊ ንታሕቲ ብኣኼባ ይኹን ብመልእኽቲ ዘዓውቶ ነገራት ይሰርሕ ኣሎ። እዚ ድማ ሰዓብቱ ይፍተዉ ይጽልኡ፣ እቲ ስርዓት ይጸብቕ ይሕመቕ ኣብ ሓደ ስርርዕ ስለ ዘለዉ ኢዩ። ዝሓተቶም ይገብርሉ፡ ኣጀኻ ይብልዎ ኣለዉ። ደሞክራሲያውያን ሓይልታት ዕላማ ሰላምን ፍትሕን ክዕወት ኣንጻር ግፍዕን ጩፍጩፋን ስርዓት ህግደፍ ብቑዕ መንፈስ ስለ እተበገሱ ኢዮም ብዙሕ ህዝቢ ዝስዕበም። ኩሉ ህዝቢ ተቓዋማይ ኢዩ። ኣብ ስርርዕን ውደባን ግን ኣብ ክንዲ ኣቕዲምካ ነቲ ኣንጻሩ መበገሲኻ ዝወሰድካዮ ጸላኢ ኣለሊኻ ከዓውተካ ዝኸእል መደብ ሓድነት ተውጽእ፣ ዘስዕበ ዕንቕፋት ኣብ ግምት ከይኣተዉ ምስ ብዙሕ ዓይነቱ ብዝሒ ተቓዋምቲ ውድባት ተፈጢሩ። ነቲ በብዓይነቱ ዝቆመ ውድባት እሞ ነዊሕ ዓመታት ዝተቐለሰ ኣብ ጉዕዞ ብዙሕ ጽቡቕን ሒማቕን ተመኩሮታት ዘጥረዩ ኣብ ስምረት ግን ዝፈሸለ ሎሚ ሓዲሽ መድረኽ ተረኺቡ ኣሎም ኣብ ሓደ ተጠርኒፍ ክትዕወት ኢኻ ክትብሎ ዝሰምዕ እዝኒ ዮብሉን። ሓንትን ቀላልን ወውድብካ ኣሕቂቕካ ኣብ ሓደ ዝጠምረካ ውድብ ኣቕዲምካ ሰሪሕካ ክትዕወት ይከኣልዩ።

ህዝቢ ድማ ቀልጢፉ ኣንፈቱ ቀይሩ ክስዕበካ ይኸእል። እዘን ዘለዎ ውድባትን ምንቕስቓስ ይኣክልን ኣብ ሓደ ተጠርኒፎም ሓደ መሪሕነት ተኪሎም ነዚ ተኸፊቱ ዘሎ መድረኽ ክዕወትሉን ኣርኣያ ክኾኑን ገዚፍ ዕድል ኣሎ። ኣብ ደገ ኣስቑጡ ዘሎ ደላይ ፍትሒ ባይታ መቃለሲ ኣብተረኽበሉ ጊዜ ተጸንቢሩ ካብኡ ዝድለ ሕቶ ክምልስ ክኸእልዩ። ደገፍቲ ህግደፍ ከይተረፉ ክኣትውዎ ዕድል ይኸፍት። ኣብ ውሽጢ ዓዲ ዘሎ ውጹዕ ህዝብና ድማ ካብቲ ዝርእዮን ዝሰምዖን ናይ ወገኑ ቕኑዕ ተስፋ ተበግሹ ካብኡ ዝድለ ክገብር ኢዩ፣ ናይ ኩልና ተወሃሂዱ ዝተላገበ ቕኑዕ ቃልሲ ድማ ንጩፍጩፊ ህግደፍ ብቀሊሉ ክገሕፎ ይኸእል።

ኩነታት ሃገርና ካብ ዝኸፍኤ ናብ ዝኸፍኤ ክቀያየር ንዕዘብ ኣሎና፣ ነዚ ዓንዳሪ ስርዓት ህግደፍ መዕገቲ ናይ ግድን ክግበረሉ ኣለዎ። ኣብዚ ናይ ኢሳያስን ኣቢይን ውዕል ስምምዕ ነንሕድሕድ ውሽጣዊ ውግእ ኢትዮጵያ ወተሃደራት ኤርትራ ኣብ ውግእ ኣትዮም ተኸፈልቲ ኮይኖም ኣለዉ። ካብ መድያታት ትግራይ ይኹን ካብ መዲያታት ኢትዮጵያ ብዛዕባ ወተሃደር ኤርትራ ብተሕዳር ዘይንጹር ሃሳይ ወሬታት ክዝርጋሕ ንሰምዕ ኣሎና። ኣብ ደገ ዘሎና ኤርትራውያን ድማ ናይ ገዛእ ርእስና ድኽመታት ኣብ ክንዲ ንእርም ጉዳይና ገዲፍና ኣብ ዘዘሎናዮ ኮንና ናይ ደው መድረኽ ወሲድ ና፣ ገለ ወገን ንወያነ ዝጸልኡ ነቶም ኣብ ውግእ ስዒርና ዝሰጎግናዮም ቀዳሞት ጸላእትና ደገፍቲ ኣምሓራ ኮይኖም ኣለዉ። እቶም መሻርኽቲ ኢሳያስ መራሒ ኢትዮጵያ ኣቢይ ኣሕመድ ንጸልእ ድማ ደገፍቲ ወያነ ኮንና ኣብ ነንሕድሕ ድና ብሓሳባት ተፋላሊና ብቃላት ምቕዳው ስኢንና ንርከብ ኣሎና።

ወተሃደር ኤርትራ ወገና ኢዩ፣ ኣብ ዘይናቱ ውግእ ተገዲዶ ኣትዩ ኣሎ፣ ዝወርዶ ዘሎ ኣድራዕ ካብ ኩልና ዝተኸወለ ኣይኮነን ብዓይንና ንርእዮ ኣሎና። ንሕና ኢና ክንሓስበሉ ዘሎና።

ኣብ ውሽጢ ሃገርና ኣትዩ ዘሎ ሕማም ኮቪድ-19 ክሰብ ክንደይ ቀዘፊ ከም ዝኾነ ብፈላጣት ዓለምን ኣብ ብተሓትት ሃገራት ተዘርጊሖም ዘለዉ ናይ ጥዕና ፈላጣት ኣሕዋትናን ይነግሩና ኣለዉ። ስርዓት ህግደፍ ኣብ ህዝብና ዝወረደ እንተወረደ ዘገድሶ ኣይኮነን። ንሕና ኢና ክንሓስበሎም ዘሎና።

ኣብ ቤት ማሰርቲ ዘለዉ ብዝሒ ህዝቢ፣ ኣብ መዓስከር ሳዋ ዘለዉ ብዝሒ መንእሰያት ካብ ሕማም ኮቪድ-19 ክድሕኑ ንደለይቲ ፍትሒ ዝምልከት ኢዩ። ጸገም ስርዓት ህግደፍ ኢዩ ኢልካ ትሚልካ ዝርኤ ኣይኮነን።

ስርዓት ህግደፍ ዝጠፍኤ ኣጥፊኡ ሓይሉ ኣደልዲሉ ዘይጥሙር ህዝቢ ክገዝእ ኢዩ ዝጽዕር ዘሎ። ንሕና ደለይቲ ሰላምን ፍትሕን ድማ ነዚ ካብ ስርዓት ህግደፍ ክገላገል ዝጽዕር ዝሎ ህዝቢ ነጻ ከነውጻኦ በብዘሎናዮ ብብዓቕምና እታ ዘላትና ጉልበት፣ ነኣሽቱ ብዘለዎም ሓይሊ ዓባይቲ ድማ እታ ተሪፋትና ዘላ ሓይሊ (ኤነርጂ) ከይበቐቐና ነዓይ ጥራዩ ክጥቀመላ ዝደሊ ከይበልና ናይ ኩልና ዋና ሃብቲ ሃገርና ህዝባ ስለ ዝኾንና ጉልበትና ኣብ ሓደ ጠሚርና ነቲ ኣብ ውሽጢ ዓዲ ዘሎ መንእሰይ ኣርኣያ ንኹኖ። ምእንቲ ተተባቢዑ ብተስፋ ኣንጻር ዓማጺ ስርዓት ተላዒሉ ክግሕድ።

መተሓሳስቢ፣ ምሁራት ኤርትራውያን ኣሕዋት በቢሞያኹም ተወዲብኩም ኣብ ጉዳይ ሃገርኩም ገዢ ኣገልገልት ትህቡ ከምዘለኹም ክሉ ህዝቢ ይፈልጥዩ። ጸገምና እንዳኸፍኤ ይኸይድ ኣሎ። ህዝቢ ኣብ ሓደ ተጠርኒፉ ብደምክራሲ ሓንቲ ናይ ስራሕ ሽማግሌ ክመርጽ ክንደይ ጽቡቕ ከምዝኾነ ኩሉ ይፈልጥ ኢዩ። ብተሕ ፯ዜ ተፈቲኑ ኣይተዓወትናሉ ን። እዚ ኩሉ ኣደራዕ ኣብ ህዝብና ዝወርድ ዘሎ ካብ ዓይንና ኣይተኸወለን። ስርዓት ህግደፍ ምስ ኩለን ጎረባብትና ኣጸሊኡ ስምብራት ገዲፏልና ክኸይድ ኢዩ። ተሸከምቲ ዕዳ ድማ ንሕና

ደለይቲ ፍትሕን እዚ ሕጂ ብስርዓት ሀገደፍ ዝግፋዕ ዘሎ ህዝብናን ኢና። ስለዚ ክቡራት ኣሕዋትን/ኣሓትን ምሁራት ኤርትራውያን ኣብ ዝሃለኹም ሃልዒ ነንሕድ ሕድኩም ትፋለቡ ኢኹም ተደላሊኹም ባዚ ሓዲሽ ሞዴሎ ናይ ተክኖሎጂ ክትራኸቡ ተኸእሎ ስለ ዘሎ ኣብ ነንሕድሕድኩም ተዘራሪብኩም ካብ ውሽጥኹም ሓንቲ ናይ ስራሕ ኣከያዲት ሽማግሌ መሪጽኩም ተለኣኣኸቲ ህዝቢ መሪጽና ኣሎና ስዓቡና ኢልኩም ኣውጁ፤ ንሕና ድማ ክንስዕበኩም ኢና። ህዝቢ ዘይወከለና ከይትብሉ ኣብ ህጹጽ ጊዜ ኢና ዘሎና ህጹጽ ስራሕ ክስራሕ ኣለዎ። ህዝቢ ዝመርሖ ይደሊ ኣሎ ሃዩ ተለዓሉ። ብዙሕ ጊዜ ሓዲሽ ምንቅስቓስ ተበጊኹ ክሰርሕ ክጅምር ከሎ ውድባት፣ ማሕበራት ኣስቂጦም ጸኒሖም ንሕናውን ኣሎና ምሳኹም ክንሰርሕ ንኸእል ኢና ብምባል ምስቲ ሓዲሽ ምንቅስቓስ ተጸጊዖም ይኸዱም እቲ ስራሕ ከየፍረዩ ቅሂሙ ስለ ዝተርፍ ብናትኩም ክእለት ተበገሱ። ጽግዕተኛ ናይ ውድባት ወይ ማሕበራት ኣየድልዩኩምንዩ። ውድባት፣ ማሕበራት ከም ኩሉ ህዝቢ ሓገዝ ይግበራ። ከምቲ ህዝቢ ዝስዕበኩም ክስዕብኹም ኢዮም። ኣምላኽ ይሓግዝኩም፣ ንህዝብና ድማ ካብዚ ንዓለም ኣናዊጹ ዘሎ ሕማም ኩብኩ - 19 ዩድሕኖ፣ ካብ ስርዓት ሀገደፍን ተለኣኣኸቱን ነጻ የውጽኣና።

ኤርትራ ብደቃ ከቢራ ክትነብርያ፣

ዘለኣለማዊ ክብርን ዝኸርን ንስዑኣትና፣

**ገብረዝጊ ኣፍወርቂ**